

## "کتاب العین" از امام خلیل بن احمد فراہیدیؒ کے منہج و اسلوب کا تحقیقی مطالعہ

### RESEARCH STUDY OF THE METHODOLOGY OF KITAB UL AYN BY IMAM KHALIL IBN AHMAD AL FARAHIDI

INAYAT ULLAH<sup>1</sup>

<sup>1</sup>Lecturer in Islamic Studies, Nisar Shaheed Degree College, Risalpur Cantt., Noshera (KP)  
 boobasim@gmail.com

**Abstract:** *Kitab ul Ayn is the first Arabic language dictionary and one of the earliest known dictionaries of any language. It was compiled in the eighth century by Khalil ibn Ahmad al Farahidi. The letter ayn of the dictionary's title is regarded as phonetically the deepest letter in the Arabic alphabet and the first letter of the book therefore the book is title with Ayn. Al-Farahidi, who was from the Basra School, chose an unusual arrangement that does not follow the alphabetical order familiar today as the standard dictionary format. Al-Farahidi devised a phonetic system that followed the pattern of pronunciation of the Arabic alphabet. According to this system the order begins with the deepest letter in the throat, the letter (ayin), and ends with the last letter pronounced by the lips, that being (mim). Al-Farahidi introduces the dictionary with an outline of the phonetics of Arabic.<sup>[9]</sup> The format he adopted for the dictionary consisted of twenty-six books, a book for every letter, with weak letters combined as a single book; the number of chapters of each book accords with the number of radicals, with the weak radicals being listed last.*

**Key Words:** *Kitab ul Ayn, Arabic Dictionary, Language, phonetically*

عربی زبان علوم شرعیہ کا مصدر اصلی اور منبع شریعت (قرآن و سنت) کی زبان ہے۔ عربی زبان کو اپنی اصل شکل و صورت میں محفوظ رکھنا مسلمانوں کا فریضہ ہے یہی وجہ ہے کہ مختلف ادوار میں علماء دین متین نے اس مبارک زبان کی حفاظت کے لئے کتابیں لکھیں، لغت نویسی کے فن کا آغاز کیا اور متعدد معامج<sup>1</sup> و قوامیس<sup>2</sup> ترتیب دیں۔ ان معامج و قوامیس کی فہرست بہت طویل ہے، لیکن ان میں سے جس معجم کو اولیت، سبقت اور فوقیت حاصل ہے، وہ امام خلیل بن احمد الفراہیدی رحمہ اللہ کا معجم العین ہے۔ ڈاکٹر عبدالحمید ہنداوی لکھتے ہیں:

" هذا الكتاب العظيم هو أول معجم عربي، بل أسبق المعامج للغات العالم أجمع<sup>3</sup>."

" یہ عظیم کتاب (کتاب العین) عربی زبان کی پہلی لغت ہے، بلکہ دنیا کی تمام زبانوں کی لغات میں سے یہ پہلی لغت ہے۔"

ڈاکٹر امیل یعقوب صاحب لکھتے ہیں:

" له (کتاب العین) وهو أول معجم لغوي، وصل إلینا<sup>4</sup>."

" اس (امام خلیل) کی ایک تصنیف "کتاب العین" ہے، اور وہ پہلی ڈکشنری ہے جو ہم تک پہنچی ہے۔"

زیر نظر تحریر میں امام خلیل فراہیدی کا تعارف اور ان کی تالیف کتاب العین کے منہج کا تحقیقی مطالعہ پیش کیا جاتا ہے۔

**امام خلیل بن احمد الفراہیدیؒ کا تعارف**

کتاب العین کے منہج و اسلوب پر گفتگو سے پہلے امام خلیل رحمہ اللہ کا تھوڑا سا تعارف کرنا فائدہ سے خالی نہیں ہوگا۔

نام، ولادت اور نسبت:

آپ کانام ابو عبدالرحمن خلیل بن احمد فراہیدی ازدی بصری ہے۔ آپ کی ولادت سن 100ھ مطابق 719ء کو عمان شہر میں ہوئی۔ لیکن آپ کی نشوونما، تحصیل علم اور تدریسی خدمات سب بصرہ میں ہوئی اسی وجہ سے آپ کو بصری کہا جاتا ہے۔ آپ خالص عربی النسل ہیں، قبیلہ ازد کے فرہود شاخ سے تعلق کی بنا پر فرہودی یا فراہیدی کہلاتے ہیں<sup>5</sup>۔

#### اوصاف:

آپ انتہائی متواضع، کفایت شعار اور ملنسار شخصیت کے مالک تھے۔ آپ کے شاگرد نضر بن شَمیل نے ایک دن آپ سے کہا:

"مأریة فی المشائخ أشد تواضعا منك یا خلیل بن أحمد، لا ابن عون ولا غیره"<sup>6</sup>۔

"میں نے مشائخ میں آپ سے زیادہ تواضع والا نہیں دیکھا نہ ابن عون اور نہ کوئی دوسرا۔"

#### زہد و قناعت:

زہد و قناعت اس حد تک تھی کہ ایک دن ابواز (فارس) کے والی (سلیمان بن عبدالملک) نے آپ کو پیشکش کی کہ میرے بیٹے کے معلم اور اتالیق ہونے کی خدمت قبول کریں، آپ کے لئے تنخواہ مقرر کیا جائے گا۔ آپ نے اس پیشکش کو منظور نہیں کی اور قاصد کو سوکھی روٹی کا ٹکڑا دکھا کر فرمایا:

أبلغ سلیمان أنی عنه فی سعة  
وفي غنی غیر أنی لست ذامال  
الفقر فی النفس لا فی المال تعرفه  
ومثل ذاك الغنی فی النفس لا فی المال<sup>7</sup>

"سلیمان کو خبر دو کہ میں اس سے زیادہ فراخی اور تونگری میں ہوں، اگرچہ میرے پاس مال نہیں ہے، ناداری کا تعلق دل سے ہے نہ کہ مال سے، اور اس قسم کی تونگری دل میں ہوتی ہے نہ کہ مال میں۔"

#### ذکاوت و فطانت:

آپ انتہائی ذکی انسان تھے۔ امام ذہبی لکھتے ہیں:

"وقد كان الخلیل آية فی قوّة الذكاء. وقیل: لم یکن بعد الصحابة أذکی من الخلیل، ولا أجمع لعلم العرب"<sup>8</sup>۔

"امام خلیل تیز ذہین میں ایک نشانی تھی، کہا گیا ہے کہ صحابہ کرام کے بعد خلیل سے بڑا ذہین اور عرب کے علوم کو زیادہ جاننے والا کوئی نہیں۔"

#### أدباء اور ائمہ کی تعریفی کلمات:

ابن المقفع کہتے ہیں:

"لقد لقیة فیہ رجلا عقله أكبر من علمه"<sup>9</sup>۔

"میں بصرہ میں ایک ایسے شخص سے ملا، جس کی عقل اس کے علم سے زیادہ تھی۔"

امام خلف بن مثنی فرماتے ہیں:

"قد اجتمع فی البصرة فی وقت واحد، عشرة من أكابر العلماء فی مختلف الفنون، أولهم الخلیل بن أحمد اللغوی"<sup>10</sup>۔

"بصرہ میں ایک ہی زمانے میں مختلف علوم و فنون کے دس بڑے علماء موجود تھے، ان میں سب سے بڑا عالم خلیل بن احمد لغوی تھے۔"

امام سفیان بن عیینہ فرماتے ہیں:

"من أحب أن ینظر إلی رجل حُلِق من الذهب والمسك، فلینظر إلی الخلیل بن أحمد"<sup>11</sup>۔

"جو سونے اور مشک سے بنے ہوئے آدمی کو دیکھنا چاہتا ہے، وہ خلیل بن احمد کو دیکھے۔"

امام شمس الدین ذہبی نضر بن شَمیل کا قول نقل کرتے ہیں:

"أقام الخلیل فی حُصّ له بالبصرة، لا یقدر علی فلسین، وتلامذته یکتسبون بعلمه الأموال"<sup>12</sup>۔

"امام خلیل بصرہ میں ایک جونپڑے میں ایسے حالت میں رہتے تھے کہ ان کے پاس دو پیسے بھی نہیں ہوتے اور ان کے شاگردان کے علم سے مال کماتے تھے۔"

#### تصنیفات:

عربی ادب و لغت کے علاوہ آپ علم عروض کا بھی موجد ہیں۔ علوم شرعیہ اور ریاضیات میں بھی آپ کو مکمل مہارت حاصل تھی۔ آپ کے لغوی اور ادبی علمی کمال پر کتاب العین شاہد ہے۔ العین کے علاوہ دیگر تصنیفات ہم تک نہیں پہنچی، البتہ طبقات کی کتب میں ان تصنیفات کے صرف نام موجود ہیں۔ "دائرة المعارف الاسلامیہ" نے چھ کتابوں کا تذکرہ کیا ہے۔

1. النقط و الشكل

2. النغم

3. العروض

4. الشواہد

5. الإيقاع

6. الجمل

### اساتذہ و شیوخ :

آپ کے اساتذہ میں سے مندرجہ ذیل حضرات شامل ہیں: ایوب سختیانی، عاصم الاحول، عوام بن حوشب، غالب القطن اور عبد اللہ بن ابی اسحاق، یہ سب حضرات اپنے زمانے کے مشہور علمی لوگ گزرے ہیں۔

### تلامذہ:

آپ کے تلامذہ میں سے امام سیبویہ، لیث بن مظفر لیثی کنانی، امام اصمعی، امام کسائی، نصر بن شمیل، ہارون بن موسیٰ النحوی، وہب بن جریر اور علی بن نصر الجہضمی ہیں، یہ سب اپنے زمانے کے بڑے عبقری شخصیات تھے<sup>13</sup>۔

### وفات:

آپ کی وفات ماہ جمادی الاخریٰ، سن 184ھ، مطابق 789ء بصرہ میں ہارون الرشید کے دور میں ہوئی۔

امام ذہبی موت کی وجہ لکھتے ہیں:

"آپ حساب کے ایک فارمولے کے بارے میں سوچ رہے تھے، اس عمیق سوچ میں مسجد داخل ہوئے۔ بے خیالی میں سامنے ایک ستون سے ٹکرا گئے اور اسی سے آپ کی موت واقع ہوئی"<sup>14</sup>۔

### کتاب العین کا تعارف:

"کتاب العین" عربی زبان کی لغت (Dictionary) ہے۔ اس کو معجم العین یا العین بھی کہا جاتا ہے۔ یہ امام خلیل بن احمد الفراءیدی کی

تصنیف ہے، جو ان کی تخلیقی اور ابتکاری فکر و سوچ کا شاہکار ہے۔ معجم العین کی ترتیب مخارج الحروف کے اعتبار سے ہے۔ امام خلیل بن احمد الفراءیدی رحمہ اللہ نے اقصی الحروف (بعید المخرج حروف جن کو حروف حلقی کہا جاتا ہے) سے کتاب کی ابتداء کی ہے۔ ان کے نزدیک مخرج کے اعتبار سے بعید و عمیق حرف عین ہے اسی وجہ سے سب سے پہلے حرف عین سے بننے والے کلمات کو ذکر فرمایا ہے۔ اور آخر میں حروف جوفیہ (و، ا، ی) سے بننے والے کلمات کا ذکر کیا ہے۔

### وجہ تسمیہ:

یہاں ایک سوال پیدا ہوتا ہے کہ کتاب کانا م کتاب العین کیوں رکھا گیا؟ اس کا جواب یہ ہے کہ امام خلیل ہر حرف سے پہلے کتاب کا لفظ لگاتے ہیں، جیسے کتاب العین، کتاب الحاء وغیرہ اور پھر اسی حرف سے بننے والے کلمات اور ان کی تشریح ذکر کرتے ہیں، چونکہ کتاب میں سب سے پہلے حرف عین کا ذکر ہے اور اس کا عنوان انہوں نے کتاب العین لگایا ہے، اسی وجہ سے پوری کتاب کانا م کتاب العین رکھا گیا، من قبیل تسمیة الكل باسم الجزء، جیسا کہ قرآن کریم میں بعض سور کے نام ان کے پہلے کلمہ پر رکھے گئے مثلاً: طہ،

الرَّحْمٰن اور ق وغیرہ۔

ڈاکٹر امیل یعقوب لکھتے ہیں:

"وقد سمی کتابہ باسم الحرف الأول منه، من باب تسمية الكل باسم الجزء<sup>15</sup>".

"انہوں نے اپنی کتاب کانام کتاب میں درج کردہ پہلے حرف کے نام پر رکھا اور تسمية الكل باسم الجزء کے قبیل سے ہے۔"

**کتاب العین کی تحقیق و تسہیل:**

کئی محققین نے کتاب العین پر تحقیقی کام کیا ہے۔ استفادہ کی آسانی کے لئے اس کی تسہیل بھی کی گئی ہے اور مخارجی ترتیب سے ہجائی ترتیب پر مرتب کرنے کی خدمت انجام دی گئی ہے۔ زیر نظر تحریر اردو زبان میں ایک تعارفی تحریر ہے، جس میں کتاب العین کا منہج، طریقہ استفادہ، امام خلیلؒ کی طرف نسبت کی صحت کی تحقیق اور دیگر متعلقہ امور کا ذکر کیا جائے گا۔

اس تحریر کے دوران تحقیق نگار کے سامنے کتاب العین کے دو نسخے ہیں۔ ایک نسخہ وہ جو ڈاکٹر عبدالحمید ہنداوی صاحب مدرس بکلیۃ دارالعلوم جامعۃ القاہرہ کی تحقیق کے ساتھ چار اجزا میں دارالکتب العلمیۃ بیروت لبنان سے چھپا ہے۔ ڈاکٹر عبدالحمید ہنداوی نے استفادہ کی آسانی کے لئے اس معجم کو امام خلیل رحمہ اللہ کے عجیب و نادر منہج و اسلوب کی بجائے ہجائی ترتیب پر مرتب کیا ہے۔ اس نسخے کا سرورق (Title) ہے "کتاب العین مرتباً علی حروف المعجم" آی حروف الہجاء۔

دوسرا نسخہ وہ ہے جو امام خلیل رحمہ اللہ کے اصل منہج کے مطابق ڈاکٹر مہدی مخزومی اور ڈاکٹر محمود سامرائی کی تحقیق کے ساتھ آٹھ اجزا میں چھپا ہے۔

**کتاب العین کی وجہ تالیف:**

امام خلیلؒ کے زمانے کے لغویین صرف مشکل الفاظ کو جمع کر کے ان کی تشریح کرتے اور ان کو کتابی شکل دے کر "الغریب" کے نام سے موسوم کرتے تھے۔ ان رسائل و کتب میں اکثر ایک موضوع سے متعلق کلمات اور ان کی تشریح ہوتی تھی۔ کوئی ایسی جامع کتاب وجود میں نہیں آئی تھی، جس میں انسانی بساط کے مطابق تمام عربی کلمات کا احاطہ کیا گیا ہو۔ امام خلیل نے ارادہ کیا کہ نئے منہج پر کتاب کو ترتیب دے جس میں لغت کے تمام مواد کو جمع کر کے ان کی تشریح کرے۔ چنانچہ اس کاوش کے نتیجے میں کتاب العین وجود میں آئی۔<sup>16</sup>

**العین کا منہج و اسلوب:**

جیسا کہ وجہ تالیف میں ذکر کیا گیا کہ امام خلیلؒ کے زمانے میں لغویین صرف غریب کلمات یا کسی خاص موضوع سے متعلق الفاظ کو جمع کرتے اور ان کی تشریح کرتے۔ امام خلیلؒ نے ایک جامع کتاب کو تالیف کی، جس میں حصر و استیعاب کے ساتھ لغت کو جمع کرنے کی کوشش کی۔ اسی طرح اس تالیف کا طریقہ اور اسلوب دیگر تالیفات لغویہ سے منفرد اور جداگانہ ہے انہوں نے علم الاصوات کے قوانین کو مدنظر رکھتے ہوئے مخارج الحروف کی ترتیب پر کتاب کو مرتب کیا ہے۔

آپ کے شاگرد امام لیث بن المظفر اللیثی رحمہ اللہ فرماتے ہیں:

امام خلیلؒ نے حروف ہجاء کو مخارج کی ترتیب پر مرتب کیا اور حروف ہجاء کے نو مجموعات بنائے جو کہ مندرجہ ذیل ہیں:-

(1) ع، ح، ہ، غ، خ

(2) ق، ل

(3) ج، ش، ض

(4) ص، س، ز

(5) ط، ت، د

(6) ظ ، ذ ، ث

(7) ر ، ل ، ن

(8) ف ، ب ، م

(9) و ، ا ، ي

سب سے پہلے حروف حلقیہ (ع، ح، ه، غ، خ) پھر حروف لہویہ (ق، ل) اس کے بعد حروف شجریہ (ج، ش، ض) پھر اُسلیہ (ص، س، ز) پھر نطعیہ (ط، ت، د) ان کے بعد حروف لثویہ (ظ، ذ، ث) ، ذُلُقیہ (ر، ل، ن) ، شفویہ (ف، ب، م) اور اخیر میں حروف ہوائیہ (و، ا، ي) سے مرکب کلمات کو ذکر کیا ہے۔

### معاجم اور قوامیس کا اسلوب:

امام خلیل رحمہ اللہ کی کتاب العین کے اسلوب کو سمجھنے کے لئے عربی معاجم کے اسالیب کا جاننا ضروری ہے۔ کیونکہ لغات و معاجم کا اسلوب ایک نہیں ہے بلکہ مختلف اسالیب علمائے لغت نے اپنائے ہیں۔ ذیل میں ان اسالیب کو ذکر کئے جاتے ہیں۔

معاجم و لغات کے جائزہ سے یہ معلوم ہوتا ہے کہ معاجم میں اختیار کردہ اسلوب کو تین طریقوں میں تقسیم کیا جاسکتا ہے۔

### (۱) اسلوبِ ابجدی

یہ الفبائی ترتیب ہے اس میں لغات و معاجم حروف تہجی کے لحاظ سے مرتب کیے جاتے ہیں۔ پہلے "الف" اور آخر میں "ی" سے بننے والے کلمات مذکور ہوتے ہیں، جیسا کہ اکثر معاجم کی یہی ترتیب ہے۔ مثال کے طور پر "المعجم الوسیط" کو دیکھا جائے۔

### (۲) اسلوبِ قافیہ:

قافیہ وہ لفظ ہے جس پر قصیدہ کی بناء ہوتی ہے۔ شعر و شاعری کے عروج و ترقی کے دور میں نثر تک میں سجع کی رعایت غالب رہتی تھی۔ چنانچہ معاجم میں بھی سجع و وزن کا خیال رکھا جاتا تھا بعض نے علامہ جوہری کے صحاح کو اس اسلوب میں ڈالا ہے، جب کہ بعض نے اس کا رد کیا ہے کہ وہ سجع کا لحاظ نہیں بلکہ علمی تبحر پر مبنی ہے۔

### (۳) اسلوبِ تقلیبی:

عربی لغات میں یہ سب سے پہلا اختیار کردہ طریقہ اور سلوب ہے۔ اس اسلوب کو اختیار کرنے والوں کا طریقہ یہ ہے کہ وہ ایک گروپ کے تحت متحدہ حروف سے بننے والے تمام کلمات یکجا کر دیتے ہیں مثلاً: (ر، ك، ب سے بننے والے الفاظ کو ایک ہی باب میں تلاش

کیا جائے گا، خواہ ان کی ترتیب کتنی ہی مختلف ہو، چنانچہ ركب، ربك، كرب، كبر، برک، اور بكر میں سے ہر ایک لفظ ایک ہی باب کے تحت مذکور ہوگا۔ اسی طرح ع، ل، م کے تحت علم، عمل، لمع وغیرہ الفاظ مذکور ہوتے ہیں۔

پھر اسلوبِ تقلیبی کے دو مختلف طریقے ہیں۔

### (الف) تقلیبِ صوتی (ب) تقلیبِ ہجائی

### (الف) تقلیبِ صوتی

اس طریقہ میں متحدہ حروف والے الفاظ کو جمع کر کے ایک گروپ بنایا جاتا ہے اور اس میں مخارج کا لحاظ رکھا جاتا ہے، صوتی پہلو کے علاوہ بعید المخرج حروف کی ترتیب کا لحاظ رکھا جاتا ہے، حلق سے نکلنے والے حروف سے آغاز ہوتا ہے پھر زبان سے نکلنے والے حروف اس کے بعد ان حروف کا نمبر آتا ہے جن کی ادائیگی ہونٹوں سے ہوتی ہیں مثلاً ا، ل، ب میں را کا مخرج نوکِ زبان اور ثنائیا علیا اور رباعی کے مسوڑھے ہیں، اور با کا مخرج شفتین ہے جب کہ کاف کا مخرج آخر لسان (لہات) اور اس کے متصل تالو کا حصہ

ہے ان تینوں حروف میں اقصیٰ الحروف یعنی مخرج کے اعتبار سے زیادہ قوی کاف ہے، چنانچہ ان حروف سے بننے والے کلمات کو کاف کے باب میں کرب اور کبر کے مادہ میں تلاش کیا جائے گا۔ اس اسلوب و طریقہ کا موجد اور مبتکر امام خلیل بن احمد الفراهیدیؒ ہے اور اپنی لغت کتاب العین میں اسی اسلوب طریقہ کو اختیار کیا ہے۔ ان کے علاوہ علامہ ازہری نے ان کی اتباع کرتے ہوئے تہذیب اللغہ میں، ابو علی القالی نے معجم البارع میں، علامہ ابوبکر زبیدی نے مختصر العین میں اور ابن سیدہ نے المحکم میں اختیار کیا ہے۔

ڈاکٹر عبدالحمید محمد ابو مسکین ان اسالیب کو ذکر کرتے ہوئے لکھتے ہیں:

"وهذه المدرسة أقدم المدارس المعجمية كلها. ويرتبط تاريخ هذه المدرسة بشخصية عبقرية ذات تأثير عميق في ثقافتنا الأدبية واللغوية هي شخصية الخليل بن أحمد الفراهيدي<sup>17</sup>."

### (ب) تقلیب ہجائی

اسلوب تقلیبی کی دوسری قسم تقلیب ہجائی ہے اس طریقہ میں بھی الفاظ کو گروپ کی شکل میں جمع کیا جاتا ہے البتہ ترتیب میں مخرج کے بجائے حروف تہجی کو ملحوظ رکھا جاتا ہے جیسے ر-ن۔ ب مجموعہ میں حروف تہجی کی ترتیب سے پہلا حرف ب ہے تو ب کو مقدم کیا جائے گا علامہ ابن درید رحمہ اللہ نے اپنی لغت الجمہرۃ میں اسی طریقہ کو اختیار کیا ہے۔<sup>18</sup>

### کتاب العین سے طریقہ استفادہ:

کتاب العین سے استفادہ کے لئے اس کا منہج جاننا نہایت ضروری ہے اور سابق میں معلوم ہوا کہ امام خلیلؒ نے العین میں تقلیب کا طریقہ اختیار کیا ہے اس کے علاوہ مندرجہ ذیل امور کا خیال رکھا ہے۔

- امام خلیلؒ نے ہر حرف کو ایک مستقل قسم بنایا ہے اور ہر حرف کے ساتھ کتاب کا لفظ لگاتے ہیں مثلاً: کتاب العین، کتاب الحاء، کتاب الہاء، چونکہ کتاب میں سب سے پہلے کتاب العین تھا اس لیے پورے معجم کا نام کتاب العین رکھا گیا۔ من باب تسمیة الكل باسم الجزء، "وقد سمی کتابہ باسم الحرف الاول منه فی باب تسمیة الكل باسم الجزء۔"<sup>19</sup>

- حروف زائدہ سے کلمات کی تجرید کی ہے مثلاً استغفر میں شروع کے تین حروف زائدہ کو حذف کر کے اصل کلمہ (غفر) کو غین سے شروع ہونے والے الفاظ کے ضمن میں رکھا گیا۔
- ترتیب میں کلمات کے حروف کی تعداد کا لحاظ رکھا ہے، چنانچہ پہلے ثنائی (دو حرفی) مادے پھر ثلاثی اس کے بعد رباعی اور خماسی مادے ذکر کئے۔
- ہر قسم میں پہلے صحیح کلمات، اس کے بعد معتل کلمات کا ذکر کیا ہے۔
- سب سے پہلے صحیح مضاعف سے شروع کیا ہے لہذا "أخف عند الخليل۔"
- کلمات الفاظ کی تشریح میں قرآن حدیث امثال اور اشعار سے شواہد پیش کرتے ہیں مثلاً: "عقّ"

کی تحقیق کرتے ہوئے امام خلیل فرماتے ہیں:

"العرب تقول: عقّ الرجل عن ابنه يعقّ إذا حلق عقيقته وذبح عنه شاة، وتسمى الشاة التي تذبح لذلك: عقيقة. آگے حدیث کو بطور استشہاد پیش کرتے ہیں: ومن الحدیث کل امرئ مرّته بعقیقته۔ وفي الحدیث: أن رسول الله ﷺ عقّ عن الحسن والحسين بزنة شعرهما ورقا۔"

اسی باب میں آگے شعر کو بطور شاہد پیش فرماتے ہیں:

"أصل العق الشقّ. وإليه يرجع عقوق الوالدين وهو قطعهما، لأن الشق والقطع واحد، يقال: عق ثوبه إذا شقه. عق والديه يعقهما عقوا وعقوقا، قال زهير:

بعيدين فيها عن عقوق ومأثم

فأصبحتما منها على خير موطن

وقال آخر:

**سوال:** اصل کتاب العین میں ہم الساقی لفظ کو کس طرح تلاش کریں گے؟  
**جواب:** سب سے پہلے اس کلمہ کے اصل حروف کو آپ دیکھیں گے اور وہ س-ق-ی ہیں، اس کے بعد دیکھیں کہ س-ق-ی میں سے مخارج کے اعتبار سے کون سا حرف مقدم ہے، ظاہر ہے کہ ان تینوں میں ق مقدم ہے کیونکہ ق حروف لہاتیہ میں سے ہے جو کہ امام خلیل کے وضع کردہ دوسرے مجموعے میں آتا ہے۔ اور ب اور ی بعد میں آتے ہیں لہذا الساقی لفظ کو ہم ق کے مادہ میں تلاش کریں گے۔  
ڈاکٹر امیل یعقوب لکھتے ہیں۔

کہ کتاب العین میں اخطاء بھی ہیں، لیکن یہ کوئی انوکھی بات نہیں کیونکہ کتاب العین بہت سے معاجم کا سردار ہے، دوسرے کے تجارب سے استفادہ نہیں کیا گیا۔  
امام سیوطی رحمہ اللہ "الإتقان" میں لکھتے ہیں:  
" قال الإمام الشافعي في الرسالة: لا يحيط باللغة إلا نبي."<sup>21</sup>

" امام شافعی رحمہ اللہ اپنی کتاب "الرسالۃ" میں فرماتے ہیں کہ لغت (زبان) پر نبی کے علاوہ کسی کا احاطہ نہیں ہوتا۔ "

### کتاب العین کے بارے میں مختلف آراء:

کتاب العین کے بارے میں مختلف آراء ہیں۔  
(1) پہلی رائے یہ ہے کہ کتاب امام خلیل کی نہیں ہے کسی اور کی ہے یہ رائے ابو علی القالی اور ان کے استاد ابو حاتم کی ہے۔

(2) دوسری رائے یہ ہے کہ کتاب العین کا مصنف امام خلیل نہیں ہے بلکہ انہوں نے صرف اس طرز کتاب کی ترتیب کا خاکہ پیش کیا تھا۔ یہ امام ازہری صاحب تہذیب اللغہ کی رائے ہے۔

(3) تیسری رائے یہ ہے کہ کتاب مشترکہ کاوش ہے امام خلیل کے ساتھ دوسرے علماء کا تعاون شامل ہے مثلاً لیث بن مظفر اللیثی الکنانی ان کے ساتھ شریک تھے۔

(4) چوتھی رائے یہ ہے کہ کتاب امام خلیل کی ہے لیکن امام خلیل کی کتاب جل گئی تھی، یہ دوبارہ تالیف امام لیث بن مظفر اللیثی کی ہے۔

(5) پانچویں رائے یہ ہے کہ امام خلیل ہی نے کتاب تالیف کی ہے، اور امام خلیل ہی سے اس کتاب کی روایت کی گئی ہے۔ اور یہ رائے مضبوط ہے۔ اس رائے کی ثبوت کے دلائل مندرجہ ذیل ہیں۔

1. ابن درید رحمہ اللہ نے جمہرہ میں اور ابن فارس رحمہ اللہ نے اپنے دونوں معاجم المقائیس اور المجلد میں صراحتاً یہ لکھا ہے کہ العین کا مؤلف خلیل بن احمد ہے۔

امام ابن درید رحمہ اللہ فرماتے ہیں:  
"وقد ألف أبو عبد الرحمن الخليل بن أحمد الفرهودي رضوان الله عليه كتاب العين، فأُتبع من تصدى لغايته، وعنى من سما إلى نهايته، فالمؤصف له بالغلب معترف، والمعاند متكلف، وكل من بعده له تبع، أقر أم جحد، ولكنه رحمه الله ألف كتابا مشاكلا لثقوب فهمه، ودكاء فطنته."<sup>22</sup>

نیز امام اللغہ ابن فارس رحمہ اللہ فرماتے ہیں:

"وبناء الأمر في سائر ما ذكرناه على كتبٍ مشتهرة عالية، تحوي أكثر اللغّة. فأعلاها وأشرفها كتاب أبي عبد الرحمن الخليل بن أحمد، المسّوى (كتاب العین)." <sup>23</sup>

2. مستشرق براونچ نے بھی العین کے مولف امام خلیل ہی کو قرار دیا ہے۔

3. سیرت کی قدیم کتاب "سیرة ابن ہشام" میں بعض ابیات کی تشریح میں امام خلیل رحمہ اللہ کا حوالہ دیا، ابن ہشام رحمہ اللہ فرماتے ہیں: قال الخليل: العييب: الضعيف الجبان۔ اور یہ تشریح

کتاب العین کی تشریح کے بالکل موافق ہے یہ ابن ہشام رحمہ اللہ نے امام خلیل رحمہ اللہ کی کتاب العین ہی سے لیا ہے۔ گویا کتاب العین اس زمانے کے مؤلفین کے لئے مرجع تھی۔<sup>24</sup>

4. العین کے بعض نسخوں میں سند اس طرح منقول ہے: "قال ابو المعاذ حدثني الليث بن المظفر عن الخليل بجميع ما في هذا الكتاب قال الليث قال الخليل."

"بجميع ما في الكتاب" اس پر دلالت کرتا ہے کہ کتاب امام خلیل ہی کی تالیف ہے۔

5. ڈاکٹر عبداللہ الدرویش نے العین پر تحقیقی رسالہ لکھ کر لندن یونیورسٹی سے ڈاکٹریٹ کی ڈگری حاصل کی تھی۔ انہوں نے بھی اپنی تحقیق سے ثابت کیا ہے، کہ امام خلیل ہی العین کا مؤلف ہیں۔<sup>2</sup> فرماتے ہیں:

"إن الخليل أول من ضبط اللغة وأملى كتاب العين على الليث بن المظفر."<sup>25</sup>

"امام خلیل ہی پہلا شخص ہیں جنہوں نے لغت کو مرتب کیا اور لیث بن مظفر سے لکھوایا۔"

**اشکال و جواب:**

ایک اشکال پیدا ہوتا ہے کہ کتاب العین میں دو قسم کی عبارتیں ملتی ہیں (1) قال الخليل (2) سألت الخليل ان عبارات سے معلوم ہوتا ہے کہ یہ کتاب امام خلیل کی تالیف نہیں بلکہ ان سے کسی اور نے روایت کی ہے۔

اس کا جواب یہ ہے کہ بہت سی کتب لغویہ میں سألت کی عبارت موجود ہے مثلاً امام اصمعی کی کتاب الخیل میں بیسیوں جگہ سألت الأصمعي کی عبارت موجود ہے، حالانکہ کتاب الخیل بلاشک و شبہ امام اصمعی کی کتاب ہے۔ لہذا ان عبارت کی وجہ سے امام خلیل رحمہ اللہ سے نسبت تالیف کی نفی نہیں ہوسکتی۔

**تلامذہ کے اقوال اور تصحیف و نقص کی وجہ:**

باقی اس کتاب میں امام خلیل کے تلامذہ یا ان کے زمانے کے بعد والوں کے اقوال کا نقل کرنا یا تصحیف و نقص لغوی، یہ نسخہ اور کاتبین کا سہوہ ہے کہ انہوں نے حاشیہ کو اصل متن میں شامل کیا اور عدم مہارت کی وجہ بعض جگہ تصحیف و نقص کے شکار ہوئے۔

**خلاصہ بحث:**

خلاصہ بحث یہ ہے مندرجہ بالا وجوہ و دلائل سے یہ بات واضح ہوگئی کہ کتاب العین کی شاندار و نادر تالیف امام خلیل بن احمد فراہیدی رحمہ اللہ کی ہے۔ واللہ اعلم

<sup>1</sup> المعجم، المعجم کی جمع ہے، والمعجم ديوان لمفردات اللغة مرتب على حروف المعجم أي حروف الهجاء [المعجم الوسيط، 586]، المعجم اعجام باب افعال سے ہے، اور اعجام کا معنی ہے: الإيهام والإخفاء وهو ضد البيان والإيضاح. حالانکہ معجم میں کلمات کے معانی کا ایضاح ہوتا ہے۔ اہل لغت نے لکھا ہے کہ یہاں اعجام میں ہمزہ سلب مأخذ کے لئے ہے تو اعجام کا معنی ہوگا: "إزالة العجمة أي الإيهام والإخفاء" اور معجم کا معنی ہوگا، الكتاب الذي يزيل التباس معاني الكلمات بعضها ببعضها وغموضها. [المعجم اللغوية العربية، 12]

<sup>2</sup> قواميس قاموس کی جمع ہے، والقاموس علم على كل معجم، ولقب كتاب "الفيروزآبادي" في اللغة. [المعجم الوسيط ومعجم الرائد 234/2]

<sup>3</sup> دكتور عبد الحميد الهنداوي، تقديم كتاب العين، بيروت لبنان، دارالكتب العلمية، 3/1

Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/3

<sup>4</sup> دكتور اميل يعقوب، المعجم اللغوية العربية، بيروت لبنان دارالعلم للملأين، 45

Dr. Emil Yaqub, Al Maajim ul Lughviay al Arabia, Berut, Lebnan, Dar Ul Ilm Lilmalaen, 45

<sup>5</sup> دكتور عبد الحميد الهنداوي، تقديم كتاب العين، بيروت لبنان، دارالكتب العلمية، 8/1

Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/8

<sup>6</sup> الذهبي، محمد بن أحمد بن عثمان، تاريخ الإسلام ووفيات المشاهير والأعلام، بيروت لبنان، دارالكتاب العربي، 172/10

Al Dahabi, Muhammad bn Ahmad bn Usman, Tarikh Ul Islam wa Wafyat ul Masahhir wal Aalam, Berut, Lebnan, Dar ul Kitab Alarbi, 10/172

- 7 دكتور عبدالحميد الهنداوي، تقديم كتاب العين، بيروت لبنان، دارالكتب العلمية، 8/1
- Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/8
- 8 الذهبي، محمد بن أحمد بن عثمان، تاريخ الإسلام ووفيات المشاهير والأعلام، بيروت لبنان، دارالكتاب العربي، 172/10
- Al Dahabi, Muhammad bn Ahmad bn Usman, Tarikh Ul Islam wa Wafyat ul Masahhir wal Alam, Berut, Lebnan, Dar ul Kitab Alarbi, 10/172
- 9 دكتور عبدالحميد الهنداوي، تقديم كتاب العين، بيروت لبنان، دارالكتب العلمية، 10/1
- Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/10
- 10 نفس المصدر
- Ibid
- 11 نفس المصدر
- Ibid
- 12 الذهبي، محمد بن أحمد بن عثمان، تاريخ الإسلام ووفيات المشاهير والأعلام، بيروت لبنان، دارالكتاب العربي، 179/10
- Al Dahabi, Muhammad bn Ahmad bn Usman, Tarikh Ul Islam wa Wafyat ul Masahhir wal Alam, Berut, Lebnan, Dar ul Kitab Alarbi, 10/179
- 13 نفس المصدر، 171/1
- Ibid
- 14 نفس المصدر، 173/1
- Ibid
- 15 نفس المصدر، 46
- Ibid, 46
- 16 دكتور عبدالحميد الهنداوي، تقديم كتاب العين، بيروت لبنان، دارالكتب العلمية، 3/1
- Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/3
- 17 دكتور عبدالحميد محمد ابو مسكين، المعاجم العربية مدارسها ومناهجها، 27
- Dr. Abdul Hameed Muhammad Abu Miskeen, Al Maajim ul Arabia Madarisuha Wa Manahijuha, 27
- 18 تقديم العين والمعاجم العربية، 28
- 19 نفس المصدر
- 20 كتاب العين بتحقيق الدكتور المخزومي والدكتور السامرائي، 143، 142/1
- Kitab ul Ayn, Research of Dr. Makhzomi and Dr. Samiray, 1/142, 143
- 21 السيوطي، الاتقان في علوم القرآن، لاهور: سهيل اكيڏمي، 134/1
- Al Suti, Al-Itqan fi Uloom al Quran, Lahor: Suhail Academy, 1/134
- 22 مقدمة الدكتور مهدي المخزومي والدكتور ابراهيم السامرائي على كتاب العين، 19/1
- 23 ابن الفارس، معجم مقائيس اللغة، 3/1
- Ibn ul Faris, Mujamu Maqaeesel Lugha, 1/3
- 24 تقديم العين للدكتور عبد الحميد الهنداوي، 23/1
- Dr. Abdul Hameed Hidawi, Taqdem ul Ayn, Berut, Lebnan, Dar ul Kutub Al Ilmia, 1/23
- 25 دكتور عبدالحميد محمد ابو مسكين، المعاجم العربية مدارسها ومناهجها، 42
- Dr. Abdul Hameed Muhammad Abu Miskeen, Al Maajim ul Arabia Madarisuha Wa Manahijuha, 42